

પ્રસાર ભારતી

સમાચાર વિભાગ, આકાશવાણી, અમદાવાદ

Date : 04/03/2026

Morning : 7.10 to 7.20

Day : WEDNESDAY

Regional News

આકાશવાણી અમદાવાદ- વડોદરા પ્રાદેશિક સમાચાર કરણ મકવાણા વાંચે છે.

1. રાજ્યભરમાં ઉમંગ અને ઉત્સાહ સાથે ઉજવાઈ રહેલા રંગોત્સવની મુખ્યમંત્રી અને રાજ્યપાલે શુભેચ્છાઓ પાઠવી
2. યુધ્ધને કારણે ખાડી દેશોમાં ફસાયેલા રાજ્યના કેટલાંક નાગરિકોએ હેમખેમ પરત ફરતાં સરકારનો આભાર વ્યક્ત કર્યો
3. શાળાઓને ઇમેલ દ્વારા ધમકી આપનાર આરોપીને પશ્ચિમ બંગાળથી કાઠમ બ્રાંચે ઝડપીને વધુ તપાસ માટે પાંચ દિવસના રિમાન્ડ મેળવ્યા
4. રાજ્યમાં હવાના ઉચ્ચ દબાણને કારણે આગામી 7 દિવસ વાતાવરણ સૂકું રહેવાની આગાહી
5. ટી-20 વિશ્વકપ ક્રિકેટની આજે પહેલી સેમિફાઇનલમાં ન્યુઝિલેન્ડ અને દક્ષિણ આફ્રિકાનો કોલકત્તામાં મુકાબલો

(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

RANGOTSAV SHUBHECCHA

સમગ્ર રાજ્યમાં હોળી ધૂળેટીનું પર્વ ઉમંગ ઉત્સાહ અને આનંદ સાથે ઉજવાઈ રહ્યું છે. ત્યારે રાજ્યપાલ આચાર્ય દેવવ્રત અને મુખ્યમંત્રી ભૂપેન્દ્ર પટેલે રાજ્યના સૌ નાગરિકોને રંગ ઉમંગના ઉત્સવ હોળી-ધૂળેટી પર્વની શુભકામનાઓ પાઠવી છે.

આ ઉત્સવ જન-જનના જીવનને ખુશી, સમૃદ્ધિ અને ઉલ્લાસના રંગોથી તરબતર કરી દે તેવી શુભકામનાઓ મુખ્યમંત્રીએ પાઠવી છે. મુખ્યમંત્રીએ રંગોત્સવ પર્વે સૌ નાગરિકોને પાઠવેલા શુભેચ્છા સંદેશમાં એવો અનુરોધ પણ કર્યો છે કે, સૌ સાથે મળીને આ રંગોત્સવને એવી રીતે ઉજવે કે પર્યાવરણનું પણ જતન થાય.

રાજ્યપાલ આચાર્ય દેવવ્રતે સૌ નાગરિકોને રંગોના ઉત્સવ ધૂળેટી પર્વની શુભકામનાઓ આપી છે. રાજ્યપાલે સૌ નાગરિકોને ધૂળેટીના પાવન પર્વની હાર્દિક શુભેચ્છાઓ પાઠવતા સામાજિક સમરસતા અને પ્રકૃતિના સંરક્ષણનો સંદેશ આપ્યો છે.

HOLI CELEBRATION

હોળી પર્વ નિમિત્તે રાજ્યના અનેક કૃષ્ણ મંદિરોમાં ફૂલડોલ ઉત્સવ ઉજવાયો. ત્યારે નાયબ મુખ્યમંત્રી હર્ષ સંઘવી વહેલી સવારે ખેડા જિલ્લાના સુપ્રસિદ્ધ ડાકોર રણછોડરાયજી મંદિરે યોજાયેલા ફૂલડોલ ઉત્સવમાં સહભાગી થયા. દ્વારકાના જગત મંદિરે પણ યોજાયેલા ફૂલ ડોલ ઉત્સવમાં ભક્તો ભાવવિભોર બન્યા. અમદાવાદના જગન્નાથ મંદિર સહિતના મંદિરોએ પણ શ્રદ્ધાળુ દર્શનાર્થે ઉમટ્યા હતા. મહંત દિલીપદાસજી મહારાજ પ્રતિક્રિયા આપી.

બાઈટ : દિલીપદાસજી મહારાજ, મહંત

PASSANGER RETURN AHMEDABAD

ખાડી દેશોમાં યુદ્ધની સ્થિતિને કારણે ફસાયેલા ભારતીય પ્રવાસીઓ સાઉદી અરેબિયાથી અમદાવાદ આંતરરાષ્ટ્રીય એરપોર્ટ પર પહોંચ્યા હતાં. સરકારે આવા પ્રવાસીઓને ભારત પરત લાવવા વિશેષ ઉડાન શરૂ કરી છે.

અમદાવાદ પરત ફરેલા પ્રવાસીના પરિવારજનોએ સરકારનો આભાર માન્યો હતો.

બાઈટ:ફેમિલી મેમ્બર 1

બાઈટ: ફેમિલી મેમ્બર 2

ROMANIYA DELEGATION

યુરોપના રોમાનિયા દેશના મિલોટી ટાઉનના મેયર વેસાઇલ કેરારે અને તેમના પત્ની બે દિવસની ગુજરાતની મુલાકાતે છે. તેમની આ મુલાકાત દરમિયાન તેમણે અમદાવાદ મહાનગરપાલિકા અને શહેરી વિકાસ અને શહેરી ગૃહ નિર્માણ વિભાગના વરિષ્ઠ અધિકારીઓ સાથે ઇ-ગવર્નન્સ, શહેરી વિકાસ પરિયોજનાઓ, નાગરિક કેન્દ્રિત સેવાઓ અને ઔદ્યોગિક વિકાસ અંગે ચર્ચા વિચારણા કરી હતી.

ઇન્ડિયન કાઉન્સિલ ફોર કલ્ચરલ રિલેશન્સ દ્વારા આયોજિત આ મુલાકાતમાં તેઓ દેશના વિવિધ રાજ્યોની મુલાકાત લઇ રહ્યા છે. ગુજરાતમાં તેમણે અમદાવાદ મહાનગરપાલિકામાં મેયર પ્રતિભા જૈન તેમજ મ્યુનિસિપલ કમિશનર બંધાનિધિ પાની સહિત વરિષ્ઠ અધિકારીઓ સાથે મુલાકાત કરીને વિકાસ

પરિયોજનાઓ, ઇ ગવર્નન્સ, રિવરફ્રન્ટ ડેવલપમેન્ટ, અર્બન ટ્રાન્સપોર્ટ, સોલિડ વેસ્ટ મેનેજમેન્ટ અને શહેરી વિકાસને લગતી મહત્વપૂર્ણ બાબતોની માહિતી મેળવી હતી.

ACCUSED NABBED FROM BENGAL

અમદાવાદ ક્રાઈમ બ્રાન્ચ અને સાયબર ક્રાઈમ સેલે શાળાઓમાં ધમકી ભર્યા ઈમેલ મોકલનાર આરોપીને પશ્ચિમ બંગાળથી પકડી પાડી પાંચ દિવસના રિમાન્ડ મેળવ્યા છે. શહેરની શાળાઓમાં તાજેતરમાં મોકલવામાં આવેલા ધમકીભર્યા ઈમેઈલના સંદર્ભમાં સંકલિત આંતર-રાજ્ય કાર્યવાહી દરમિયાન સૌરવ ઉર્ફે માઈકલ બિસ્વાસને અમદાવાદ લવાયો છે. ઘટનામાં અન્ય લોકો સામેલ છે કે કેમ તેની તપાસ કરવા આરોપીની સઘન પૂછપરછ કરવામાં આવી રહી છે.

INTER-STATE CYBER FRAUD UNCOVERED

રાજ્ય સાયબર ક્રાઈમ સેલે 39.41 કરોડ રૂપિયાથી વધુની છેતરપિંડીમાં જવાબદાર આંતર-રાજ્ય સાયબર છેતરપિંડી રેકેટનો પર્દાફાશ કર્યો છે.

આ ઘટનામાં ગુપ્ત માહિતીના આધારે તપાસ બાદ બે આરોપીની ધરપકડ કરવામાં આવી છે. બંને અમદાવાદના રહેવાસી છે. આરોપીઓ વિવિધ રાજ્યોમાં નોંધાયેલી 59 સાયબર ક્રાઈમ ફરિયાદો સાથે જોડાયેલા હતા. આ કાર્યવાહી દરમિયાન પોલીસે ત્રણ મોબાઈલ ફોન અને પાંચ લાખ રૂપિયા રોકડા જપ્ત કર્યા હતા.

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળા મ્યુઝિક

BOTAD DRUGS

બોટાદ એલસીબી પોલીસે ડ્રગ્સના કોમર્શિયલ જથ્થા સાથે એકને ઝડપ્યો હતો. બરવાળા શહેરના હાઈવે રોડ પરથી ડ્રગ્સ સાથે આરોપી ઝડપાયો હતો.

આ આરોપી પાસેથી 98 ગ્રામ મેફેટ્રોન અને 0.700 મીલીગ્રામ પ્રતિબંધિત કેમિકલ મળી આવ્યું. આરોપી રાજસ્થાનના પાલીનો રહેવાસી હોવાનો ખુલાસો થયો હતો. કોમર્શિયલ ડ્રગ્સ તેમજ મોબાઈલ સહિત કુલ 3 લાખ 36 હજારથી વધુના જથ્થા સાથે યુવાનની પોલીસે અટકાયત કરી હતી.

WEATHER

રાજ્યમાં અપર સાકલોનીક સર્ક્યુલેશન સક્રિય થયું છે. તેને કારણે આગામી 7 દિવસ વાતાવરણ સૂકું રહેશે. આગામી 6 માર્ચ દરમિયાન દરિયા કાંઠાના વિસ્તારમાં ગરમ અને ભેજ વાળા પવન ફૂંકાશે. ગરમ અને ભેજ વાળા

પવનના કારણે અકળામણ અનુભવાશે. અમદાવાદમાં મહત્તમ તાપમાન 37 ડીગ્રી આસપાસ રહેવાની હવામાન વિભાગના વડા એ કે દાસે આગાહી કરી છે.

બાઈટ: એ.કે.દાસ, ડાયરેક્ટર, હવામાન વિભાગ

RAJYPAL GURUKUL

ગુરુકુલ સંસ્કૃતિએ જ ભારતનો પ્રાણ હોવાનું રાજ્યપાલ આચાર્ય દેવવ્રતે શાંતિગ્રામ ગુરુકુલમાં ભૂમિપૂજન પ્રસંગે જણાવ્યું.

શ્રી સ્વામિનારાયણ ગુરુકુલ શાંતિગ્રામ (દાંતલી) ખાતે ગઈકાલે આયોજિત વિશેષ કાર્યક્રમમાં રાજ્યપાલ આચાર્ય દેવવ્રત ખાસ ઉપસ્થિત રહી ભૂમિપૂજન વિધિમાં સહભાગી બન્યા હતા. આ અવસરે રાજ્યપાલે ગુરુકુલના અત્યાધુનિક ડિજિટલ પુસ્તકાલય અને સ્માર્ટ ક્લાસરૂમનું નિરીક્ષણ કરી શિક્ષણ ક્ષેત્રે ટેકનોલોજીના સમન્વયને નિહાળ્યું હતું.

REV. T20 WORLD CUP

ICC પુરુષ T20 વિશ્વ કપમાં, આજે કોલકાતાના ઇડન ગાર્ડન્સ ખાતે પહેલી સેમિફાઇનલ મેચમાં દક્ષિણ આફ્રિકા અને ન્યુઝીલેન્ડ વચ્ચે મુકાબલો થશે. આ મેચ ભારતીય સમય મુજબ સાંજે 7 વાગ્યે શરૂ થશે.

ભારત આવતીકાલે મુંબઈના વાનખેડે સ્ટેડિયમ ખાતે બીજી સેમિફાઇનલ મેચમાં ઇંગ્લેન્ડનો સામનો કરશે. આ બંને મેચના વિજેતાઓ 8 માર્ચે અમદાવાદના નરેન્દ્ર મોદી સ્ટેડિયમ ખાતે ફાઇનલમાં એકબીજા સામે ટકરાશે.

AMRELI MVCC CABLE

ઉર્જા રાજ્યમંત્રી કૌશિક વેકરીયાના હસ્તે અમરેલી જિલ્લાના દેવરાજીયા ખાતે મધ્યમ વીજપ્રવાહવાળા MVCC કેબલ લગાડવાની કામગીરીનો પ્રારંભ કરાયો. આ કામગીરીના પ્રથમ તબક્કામાં જિલ્લામાં 70 કરોડ 62 લાખ રૂપિયાના ખર્ચે 945 કિલોમીટર લંબાઈમાં 45 ફીડરમાં MVCC કેબલ લગાડવામાં આવશે.

આ પ્રસંગે શ્રી વેકરીયાએ જણાવ્યું, MVCC કેબલથી તમામ ઋતુમાં સાતત્યપૂર્ણ વીજળી મળશે અને વૃક્ષોના કારણે થતી ટ્રીપીંગની સમસ્યાથી મુક્તિ મળશે.

MANISHA VAKIL - CHHOTA UDEPUR

મહિલા અને બાળ વિકાસ મંત્રી ડૉ. મનિષા વકીલે ગઈકાલે છોટાઉદેપુરમાં સંખેડાની વિશ્વ પ્રસિદ્ધ હસ્તકલા નિહાળી, સખી મંડળની બહેનો સાથે સંવાદ કર્યો હતો. આ પ્રસંગે તેમણે જણાવ્યું કે, અહીંની બહેનો વર્ષોથી આ વિરાસતને જાળવીને આત્મનિર્ભરતા તરફ ડગ માંડી રહી છે, જે મહિલા સશક્તિકરણનું ઉત્તમ ઉદાહરણ છે.

TRAIN UPDATE

અમદાવાદ - ભુજ રેલવે સ્ટેશનો વચ્ચે સંચાલિત નમો ભારત રેકના મરામત કામ અને વધારાની રેક ઉપલબ્ધ ન હોવાને કારણે કામચલાઉ મેમુ ટ્રેન દોડાવાશે.

જે અંતર્ગત અમદાવાદ-ભુજ “નમો ભારત” આગામી 2 જી એપ્રિલ અને ભુજ-અમદાવાદ “નમો ભારત” આગામી ત્રીજી એપ્રિલ સુધી મેમુ રેક સાથે સંચાલિત થશે.

CHHOTA UDEPUR HPV VACCINE

છોટાઉદેપુર જિલ્લામાં ૧૪ વર્ષની કિશોરીઓ માટે નિ:શુલ્ક HPV રસીકરણ અભિયાનનો પ્રારંભ કરવામાં આવ્યો છે. આ અભિયાન હેઠળ જિલ્લાની અંદાજિત ૧૨,૦૯૭થી વધુ કિશોરીઓને આવરી લેવાશે.

જિલ્લાના ૫૧ પ્રાથમિક આરોગ્ય કેન્દ્રો અને એક અર્બન હેલ્થ સેન્ટર ખાતે રસીકરણની વ્યવસ્થા કરવામાં આવી છે.

બજારમાં આ HPV રસીના એક ડોઝની કિંમત આશરે ૩૦૦૦ રૂપિયા જેટલી હોય છે, પરંતુ સરકાર દ્વારા આ રસી હવે ૧૪ વર્ષ પૂર્ણ કરી ચૂકેલી અને ૧૫મો જન્મદિવસ બાકી હોય તેવી કિશોરીઓને નિ:શુલ્ક આપવામાં આવશે.

"આ રસી સંપૂર્ણપણે સુરક્ષિત છે અને યોગ્ય વયે આપવામાં આવે તો તે મહિલાઓમાં કેન્સર સામે લાંબા ગાળાનું રક્ષણ પૂરું પાડે છે.
